

Kev Nkag Siab Txog Daim Ntawv Khiab Nqi Rau Cov Neeg Nkag Teb Chaws
Understanding Immigration Bonds-Hmong

Daim ntawv khiab nqi rau cov neeg nkag teb chaws (immigration bond) yog dab tsi?

Daim ntawv khiab nqi (bond) yog cov nyiaj uas ib tug neeg twg them rau Feem Hauj Lwm Saib Xyuas Kev Ruaj Ntseg Hauv Lub Teb Chaws (Department of Homeland Security) kom paub tseeb tias yog tias koj raug tso tawm lawm, ces koj yuav tuaj rau hauv tsev hais plaub rau tag nrho koj cov rooj sib hais nyob rau yav pem suab (thiab kev tshuaj xyuas ICE).

Daim ntawv khiab nqi (bond) no raug nyiaj ntau npaum li cas?

Raws li txoj cai lij choj, daim ntawv khiab nqi uas tus nqi qis tshaj plaws yog \$1,500. Tsis muaj kev txwv txog tus nqi siab tshaj plaws. Nyob rau hauv Minnesota, cov ntawv khiab nqi feem ntau yog \$5,000-\$15,000, tab sis kuj muaj ntau cov ntawv khiab nqi uas tus nqi siab dua no thiab.

Kuv yuav thov daim ntawv khiab nqi tau li cas?

- Koj tuaj yeem thov daim ntawv khiab nqi los ntawm ICE. Yog tias lawv teev daim ntawv khiab nqi, ces koj tuaj yeem them nyiaj rau thiab raug tso tawm. Yog tias ICE tsis teev daim ntawv khiab nqi, los sis teev daim ntawv khiab nqi uas tus nqi siab dhau lawm, ces koj tuaj yeem thov kom muaj kev sib hais txog daim ntawv khiab nqi nrog tus kws txiav txim plaub ntug fab kev nkag teb chaws. Kev thov daim ntawv khiab nqi nyob tim ntsej tim muag nrog tus kws txiav txim plaub ntug, tsis txhais tau hais tias koj yuav tau txais daim ntawv khiab nqi. Koj yuav tsum muaj pov thawj rau koj qhov teeb meem.
- Tsis tas li xwb, koj kuj tseem tuaj yeem thov kom tus kws txiav txim plaub ntug fab kev nkag teb chaws pab txo tus nqi ntawm daim ntawv khiab nqi los ntawm ICE *nqis kom qis*, tab sis thov kom koj paub hais tias tej zaum tus kws txiav txim plaub ntug yuav tuaj yeem txo tus nqi kom qis, tuav tus nqi li qub, nce tus nqi ntxiv, los sis xaj kom muab koj kaw twj ywm tseg yam tsis tas muaj daim ntawv khiab nqi.

Kuv puas yuav tsum muaj ib tug kws lij choj (tus kws hais plaub) los pab kuv?

- Koj muaj txoj cai nrhiav ib tug kws lij choj, tab sis koj tsis tas yuav tsum muaj tus kws lij choj los tau. Lub tsev hais plaub yuav tsis muab ib tug kws lij choj rau koj. Yog tias koj xav tau ib tug kws lij choj, ces koj yuav tsum tau nrhiav koj xwb. Tus kws txiav txim plaub yuav tuaj yeem muab cov npe kws lij choj pab dawb rau koj, tab sis koj yuav tau hu rau lawv los ntawm koj tus kheej txhawm rau nug seb lawv puas yuav lees pab koj qhov teeb meem. Tej zaum lawv yuav tsis tuaj yeem pab koj qhov teeb meem tau. Kev hu mus rau cov koom haum no yuav tsum tsis txhob raug kaw. Tsis tas li xwb, kuj tseem muaj ntau tus kws lij choj ntiag tug uas tuaj yeem hais cov teeb meem txog daim ntawv khiab nqi uas tsis muaj npe nyob hauv lub tsev hais plaub cov npe thiab.
- Cov tib neeg feem ntau tuaj yeem sib hais rau cov teeb meem txog daim ntawv khiab nqi thiab kev raug ntiab tawm teb chaws yammuj yeej yog tias lawv muaj ib tug kws lij choj. Nws yog ib qho muaj txiaj ntsig zoo uas yuav tau nrog tus kws lij choj sib tham ua ntej yuav txiav txim siab tias seb puas yuav ntiav lawv pab koj los sis sawv cev rau koj. Koj tsis tas yuav tsum tau nrog tham los sis ntiav ib tug kws lij choj.
- Yog tias koj tsis paub meej tias seb koj puas yuav tsum tau muaj ib tug kws lij choj, los sis yog koj tseem tsis tau ntiav laib ib tug, ces koj tuaj yeem thov tus kws txiav txim plaub kom muab lub sij hawm ntxiv (ncua sij hawm ntxiv) rau koj. Tus kws txiav txim plaub yuav muab lub sij hawm ntau ntxiv rau koj los nrog tus kws lij choj sib tham. Yog tias koj thov lub sij hawm ntxiv, tus kws txiav txim plaub yuav hais kom koj ua daim ntawv khiab nqi tshiab yog thaum koj npaj txhij lawm. Koj qhov teeb meem txog kev nkag teb chaws yuav txuas ntxiv mus tom ntej thaum lub sij hawm koj raug kaw thiab tab tom nrhiav ib tug kws lij choj —cov kws txiav txim plaub ntug yuav tsis muab lub sij hawm rau koj yam tsis muaj qhov txwv.

Tus kws txiav txim plaub ntug yuav txiav txim txog kuv daim ntawv khiab nqi li cas?

Tus kws txiav txim plaub ntug yuav txiav txim txog peb yam ua ntej yuav txiav txim seb koj puas yuav tau txais daim ntawv khiab nqi xws li:

- Saib seb koj puas tsim nyog tau txais daim ntawv khiab nqi. Qee yam kev raug lub txim txhaum cai yuav ua rau koj tsis tsim nyog tau txais daim ntawv khiab nqi xws li kev ua txhaum cai rau kev ua luam yeeb tshuaj thiab kev ua txhaum loj. Koj tsis tsim nyog tau txais daim ntawv khiab nqi yog tias koj raug ntes cim kev nkag tuaj mus rau Teb Chaws Meskas, yog tias koj twb tau raug ntiab tawm los ua ntej lawm, los sis yog tias koj muaj daim ntawv txib kom muab ntiab tawm ua zaum kawg kiag.
- Saib seb koj puas yog ib tug neeg muaj kev phom sij rau zej tsoom. Tus kws txiav txim plaub ntug yuav txiav txim qhov no raws li koj li keeb kwm kev ua txhaum cai lij choj. Tus kws txiav txim plaub ntug yuav saib txog kev raug txiav txim, kev raug ntes, thiab kev raug foob rau rooj plaub txhaum cai, tub ceev xwm cov ntawv tshja qhia, cov pov thawj uas qhia tias koj tau raug kho zoo rov los lawm thiab lwm yam pov thawj uas muab rau lawv. Yog tus kws txiav txim plaub ntug ntseeg tias koj yog ib tug neeg uas muaj kev phom sij, ces koj yuav tsis tuaj yeem tau txais daim ntawv khiab nqi.
- Saib seb koj tsis yog ib tug neeg “muaj kev pheej hmoo rau dav hlau”. Tus kws txiav txim plaub ntug yuav ua tib zoo xav txog tej yam xws li seb koj puas muaj kev sib cuag nrog koj lub zej zog, koj puas tsim nyog tau txais kev pab, thiab seb puas tau mus tshwm sim rau lwm rooj plaub hauv lwm lub tsev hais plaub dua. Qhov no yuav ua rau lawv ntseeg tau tias koj yuav tuaj rau txhua lub rooj sib hais txog kev ntiab tawm teb chaws mus rau yav pem suab yog tias koj raug tso tawm hauv kev raug kaw mus lawm.

Kuv yuav ntxias tus kws txiav txim plaub ntug kom muab daim ntawv khiab nqi rau kuv tau li cas?

- Tus kws txiav txim plaub ntug yuav qhia rau koj tias koj muaj “lubluag hauv lwm los muab pov thawj”. Qhov ntawd txhais tau hais tias koj yuav tsum tau hais rau tus kws txiav txim plaub ntug hais tias koj tsis yog ib tug neeg muaj kev phom sij los sis tsis tsim kev pheej hmoo rau dav hlau. Tsoom hwv hom kheev yuav muab cov pov thawj uas qhia hais tias vim li cas lawv thiaj ntseeg tias koj yuav tsum raug kaw.
- Tus txiav txim plaub ntug yuav xav tau cov pov thawj yam muaj ntaub muaj ntawv; kev cev ncauj hais xwb yuav tsis txaus. Cov ntaub ntawv pov thawj uas muaj txiaj ntsig yog muaj xws li cov ntawv theej ntawm daim ntawv pov thawj txog kev yug me nyuam los sis daim npav ntsuab rau cov neeg hauv tsev neeg, cov tw ntawv them nyiaj, daim ntawv cog lus xauj tsev uas kos npe rau lawm los sis daim ntawv uas qhia tias koj nyob qhov twg, cov ntawv txhawb nqa los ntawm cov neeg hauv tsev neeg, cov txiv plig, cov chaw ua hauv lwm, los sis cov phooj ywg, thiab cov ntaub ntawv pov thawj txog kev kho mob (*Koj tuaj yeem thov phau ntawv qhia txog kev nthuav tawm cov pov thawj uas tsim nyog.*)
- Txhua yam ntaub ntawv uas koj muab rau lub tsev hais plaub rau koj qhov teeb meem yuav tsum yog ua Lus Askiv los sis suav nrog cov ntaub ntawv txhais lus uas muaj kev lees paub.
- Nws yog ib qho nyuaj rau kev suav sau cov pov thawj no thaum koj raug kaw. Cov neeg hauv tsev neeg los sis ib tug kws lij choj tuaj yeem pab koj tau. Tus kws lij choj tuaj yeem pab txiav txim xyuas seb yam ntaub ntawv thiab cov pov thawj twg yuav zoo tshaj plaws hauv koj rooj plaub. Tsis tas li xwb, tus kws lij choj kuj tseem yuav tuaj yeem pab txhais koj cov ntaub ntawv txog daim ntawv khiab nqi tib si thiab.

Yuav ua li cas yog tias tus kws txiav txim plaub ntug muab daim ntawv khiab nqi uas raug nyiaj ntau dhau rau koj?

- Koj tsis tas yuav tsum tau them nyiaj rau daim ntawv khiab nqi tam sim ntawd. Tsis tas li xwb, koj kuj tsis tas yuav tsum tau them daim ntawv khiab nqi los ntawm koj tus kheej—txhua tus neeg uas muaj cai raug cai hauv Teb Chaws Meskas tuaj yeem them daim ntawv khiab nqi rau koj tau. Tab sis, koj yuav tsis raug tso tawm kom txog ntua thaum tau them nyiaj rau daim ntawv khiab nqi lawm.
 - Nco ntsoov tseg, yog tias muaj ib tug neeg twg khuj koj los sis cov neeg uas koj hlub txhawm rau ua kev sib pauv nrog daim ntawv khiab nqi, ces koj yuav tsum hu rau tus kws lij choj fab kev nkag teb chaws txhawm rau tshaj qhia qhov no—kev muaj ib tus neeg twg los quab yuam koj los sis lwm tus neeg kom ua hauv lwm los sis ua kev sib daj sib deev los them nqi rau koj daim ntawv khiab nqi yog ib yam uas txhaum txog cai lij choj.
- Lub Minnesota Freedom Fund, pob peev nyiaj pab zej zog yam tsis vam txiaj ntsig, yuav tuaj yeem pab them koj daim ntawv khiab nqi tau. Yuav tsum muaj ib tug neeg twg los thov qhov no rau koj los ntawm kev mus rau tus vev xaib hauv qab no: mnfreedomfund.org

Yuav ua li cas yog tias tus kws txiav txim plaub ntug tsis kam muab daim ntawv khiab nqi rau kuv?

- Koj tsuas yuav tau txais kev sib hais txog daim ntawv khiab nqi tib zaug xwb. Yog tias koj tsis tau txais daim ntawv khiab nqi ces koj yuav tau nyob hauv tsev kaw neeg kom txog thaum koj rooj plaub hais txog kev ntiab tawm teb chaws raug hais tiav. Tshwj kiag tias yog muaj kev hloov pauv tseem ceeb rau koj qhov xwm txheej nkaus xwb, xws li kev raug foob rau kev txhaum cai poob mus lawm los sis kev txiav txim plaub ntug muaj qhov hloov rov qab, koj yuav tsis tau txais lwm lub rooj sib hais txog daim ntawv khiab nqi yog thaum tus kws txiav txim plaub ntug tsis kam muab daim ntawv khiab nqi rau koj lawm. Qhov no yog qhov laj thawj tias vim li cas koj yuav tsum tau npaj kom txhij rau koj lub rooj sib hais txog daim ntawv khiab nqi uas tsuas muaj tib zaug nkaus xwb.
- Koj tuaj yeem thov kom rov txiav txim dua tshiab rau tus kws txiav txim plaub ntug qhov kev txiav txim. Qhov no txhais tau hais tias yog kev thov lub tsev hais plaub qib siab dua, uas yog Pawg Thawj Saib Xyuas Kev Rov Txiaiv Txim Dua Txog Kev Nkag Teb Chaws (Board of Immigration Appeals, BIA) los tshuaj xyuas koj qhov teeb meem. BIA tuaj yeem thim rov qab los sis txhawb nqa tus kws txiav txim plaub ntug qhov txiav txim tau. Yog tias koj xav thov kom rov txiav txim dua, ces tus kws txiav txim plaub ntug yuav muab cov foos thiab cov lus qhia rau koj. Koj yuav tau nyob hauv tsev kaw neeg thaum lub sij hawm tab tom thov kom rov txiav txim dua.

Kuv puas yuav tau txais cov nyiaj them rau daim ntawv khiab nqi rov qab?

- Yog tias koj mus rau koj txhua lub rooj sib hais hauv tsev hais plaub thiab ua raws li txhua cov lus txib los ntawm Tus Kws Txiaiv Txim Plaub Ntug Rau Fab Kev Nkag Teb Chaws los sis ICE, suav nrog kev tawm hauv lub teb chaws mus yog tias tsim nyog, ces peb yuav xa cov nyiaj uas them rau daim ntawv khiab nqi rov qab rau tus neeg uas them qhov nyiaj tuaj, nyob rau thaum koj qhov teeb meem raug hais tiav lawm. Tab sis tej zaum ICE yuav tuaj yeem khaws cov nyiaj uas them rau daim ntawv khiab nqi cia yog tias koj tsis tuaj mus rau hauv tsev hais plaub los sis tsis ua raws li txhua cov lus txib.

Nco Ntsoov

- Lub rooj sib hais txog daim ntawv khiab nqi yog nws muaj nws los ntawm lub rooj sib hais rau kev ntiab tawm teb chaws/kev tshem tawm. Yog tias koj xav kom muaj lub rooj sib hais txog daim ntawv khiab nqi, ces koj yuav tsum tau thov. Qhov no tuaj yeem thov los ntawm kev sau ntawv los sis los ntawm kev cia li thov tus kws txiav txim plaub ntug thaum koj mus rau hauv tsev hais plaub.
- Koj tsuas yuav tau txais lub rooj sib hais txog daim ntawv khiab nqi tib zaug xwb, yog li kav tsij npaj koj cov ntaub ntawv pov thawj kom txhij.
- Tsis yog txhua tus yuav tau txais daim ntawv khiab nqi. Txoj cai lij choj hais txog kev nkag teb chaws tau teev tseg tias yauv muaj qee tus neeg tsis tau txais kev tso cai kom tau txais daim ntawv khiab nqi. Tej zaum tus kws txiav txim plaub ntug fab kev nkag teb chaws kuj yuav tuaj yeem txiav txim tias yuav tsum tsis txhob muab koj tso tawm thiab yuav tsis muab daim ntawv khiab nqi rau koj.
- Txawm tias koj qhov kev thov daim ntawv khiab nqi yuav zoo li cas los xij, koj rooj plaub hais txog kev ntiab tawm teb chaws kuj yuav txuas mus ntxiv txawm tias koj yuav raug kaw los sis raug tso tawm raws daim ntawv khiab nqi.
- Koj rooj plaub hais txog kev nkag teb chaws yog nws muaj nws ib roog los ntawm rooj plaub hais txog kev ua txhaum cai uas koj muaj nyob rau tam sim no, yav tom ntej, los sis yav dhau los. Nws yuav yog lwm lub tsev hais plaub sib txawv nrog rau cov kws txiav txim plaub ntug sib txawv thiab cov kws lij choj sib txawv. Kev tau txais kev muab nyiaj mus khiab tawm los ntawm rooj plaub txog kev ua txhaum cai tsis tau txhais hais tias koj yuav tau txais daim ntawv khiab nqi los ntawm rooj plaub txog kev nkag teb chaws. Tag nrho cov nyiaj uas muab them rau koj daim ntawv khiab nqi txog kev ua txhaum cai yuav tsis raug xam nkag rau koj daim ntawv khiab nqi txog kev nkag teb chaws.
- Koj tsis tas yuav muaj kws lij choj los tau, tab sis kev muaj kws lij choj hom kheev yuav pab koj hais koj rooj plaub kom muaj yeej tau.

Daim ntawv no yog tsim los ntawm The Advocates for Human Rights, Minneapolis, MN. Nws tsis yog muab los siv ua cov lus qhia txog fab kev cai lij choj.